

Ykbal pasporty

Category: Goşgular, Kitapcy

написано kitapcy | 26 января, 2025

Ykbal pasporty YKBAL PASPORTY



kitapcy.ru

Меň аýalam – ykbalymyň pasporty deý,
ýazylgy olara gören-görjek günlerim.
Ine bu çyzyklar – geçmişimiň gasyny,

şolaň birinde, men bedibagt gögele,
henizem tutup otyryň kakamyň ýasyny.
Bu çyzykda epjek bolup depýäler meni,
munda bolsa synlaýan,
“dost” diýenim dönüp şagal ordasynda şagala,
gykuwa goşulyp, depýä kimdir birini.
Bir çyzyk, ýazmadık kyssalarymyň öwlüýäsi,
gaýrylan namalarymyň çarbagy käsi.
Bir çyzykda özgä nesip eden pynhan ýsgym aglaýar,
gapdalyndakyda alnymdan çykan bagtym
bilbil bolup, garyp göwnüm çaglaýar.
Mertligim,
namartlygym,
wysalym,
armanym,
çaǵyrylmadyk meýlislem,
süren-sürmedik döwranyň,
ýüz öwren-öwürmedik dostlam,
törädäki ornum,
“köwüş bazardaky” kemsinjim,
igenjim,
zeýrenjim,
guwanjym,
begenjim,
gözleý-gözleý tapabilmedik genjim...
...çyzyklara ornapdyr hemmesi.
Şu günümiň çyzyklarynyň birinde,
çök düşüp çöken depejigiň alnynda,
dil ýarman delminýän:
-Nähili?
Başardymmy, aňsadu-kyn günümüzde
seniň diýen adamyň bolup galmany?
öwüdiň,
käýinjiň,
berekkellaň...
ine-gana nesip etmedi,
senden galanja pursatlaryma sazlap,
oňardymmykam, küýsäniňçe bolup bilmäni?!
Başardymmy?!

Dogra “dogry” diýip,

egriň ýanynda egrelmezligi,
köýmeli ýerinde köýüp,
güllemeli ýerinde solmazlygy...
Aklaň arasynda olaň aklygyna guwanyp,
syrtlan sürüsinde olara öýkünmezligi
başardymmy?
Ýa: "dogman geçen" diýdirip,
özümden öňli-soňly göwnüňi geçirdimmi?...

Çyzyklaryň galany,
arzuwlarmyň ümürinden lybasda.
Pasport-aýam içre tagmalanan täleýim,
göýä gabalan deý cyzyklardan kapasda.
Nämälim geljek,
bolany äşgär,
bolýany aýan,
nämeler boljak?
bilmäniň,
bilmeýäniň,
bilmejegiň,
ýagşyymy, ýaman?
Gowusy bilmäýin...
Rebbim!
Şükür edeniňe, etjegiňe,
başaryşymça dyrjaşyp,
ýaşap,
müddetim paýawlanda gitjegime.
Diňe birje sowal,
rugsat ber, aýtmana!
(olam belki öz-özüme),
ýalynsyz ataşda ýanan jigerimiň
yzymda galjak küli ýetermikä "batmana"? Goşgular